

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।
 గురుస్సాక్షాత్ పరం బ్రహ్మ తస్మై శ్రీ గురవే నమః ॥
 శ్రియః కాంతాయ కళ్యాణనిధయే నిధయేర్థినామ్ ।
 శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, ఏతద్వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, ఏతద్వ్యాధి నిర్మూలన విషయే, సర్వేషాం జనానాం, సముచిత, సామాజిక, స్పృహో సిద్ధి ద్వారా, అతి శీఘ్రమేవ, ఏతద్వ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరి మహామంత్రపారాయణం, గరుడదండకం, ఆంజనేయ నవరత్నమాలా స్తోత్రపారాయణం చ అన్యోన్య సాహాయ్యేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।
 దారుణం హి తపస్సిద్ధ్యై విషాగ్నిరపి శీతలః ॥ 1 ॥
 మనసైవ ప్రణమ్యైనం సా తదైవ స్థితా సతీ ।
 కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥
 ఆస్మృతం ప్రార్థయిష్యేజహం వరమేకమిమం విభుం ।
 అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్విినాశాయ క్షుద్విినాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్చ తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసి ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వాచాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికా మహామారీనివారకమంత్రకథనం నామ

ఏకోనసప్తతితమస్పర్గః

అథ ధన్వంతరి ధ్యానమ్

అచ్యుతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్ణంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్యుహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

శ్రీగరుడదండకమ్

నమః పన్నగనదాయ వైకుంఠవశవర్తినే ।

శ్రుతిసింధు సుధోత్పాదమందరాయ గరుత్మతే ॥

గరుడమ్, అఖిలవేదనీడాధిరూఢం, ద్విషత్ప్రీడన, ఉత్కంఠితాకుంఠ, వైకుంఠపీఠీకృత, స్కంధమీడే, స్వనీడా, గతిప్రీతరుద్రా, సుకీర్తిస్తనాభోగ, గాఢోపగూఢం, స్ఫురత్కంటక, వ్రాత వేధవ్యధా, వేపమాన, ద్విజిహ్వోధిపా, కల్పవిష్పార్యమాణ, స్ఫటావాటికా, రత్నరోచిశ్చటా, రాజినీరాజితం, కాంతికల్లోలినీ, రాజితమ్ || 1 ||

జయగరుడ, సుపర్ణ, దర్శికరాహార, దేవాధిపా, హారహారిన, దివోకస్పతి, క్షిప్తదమ్భోలి, ధారాకిణా, కల్ప కల్పాంత, వాతూల, కల్పోదయానల్ప, వీరాయితోద్యత్, చమత్కార, దైత్యారి జైత్రధ్వజారోహ, నిర్ధారితోత్కర్ష, సంకర్షణాత్మన్, గరుత్మాన్, మరుత్పంచకాధీశ, సత్యాదిమూర్తే, న, కశ్చిత్, సమస్తే, నమస్తే, పునస్తే, నమః || 2 ||

నమ, ఇదమ్, అజహత్, సపర్యాయ, పర్యాయనిర్యాయ, పక్షానిలాస్ఫాలన, ఉద్వేలపాఠోధి, వీచీ, చపేటాహతా, గాఢ, పాతాళ, భాంకార, సంక్రంద, నాగేంద్ర, పీడా, సృణీభావ, భాస్వన్, నఖశ్రేణయే, చండ, తుండాయ, నృత్యత్, భుజంగభ్రువే, వజ్రణే, దంష్ట్రయా, తుభ్యమ్, అధ్యాత్మవిద్యా, విధేయా, విధేయా, భవత్, దాస్యమ్, ఆపాదయేథా, దయేథాశ్చ, మే || 3 ||

మనురనుగత, పక్షివక్త్ర, స్ఫురత్, తారకస్తావకః చిత్రభానుషియా, శేఖరస్త్రాయతాం, నః త్రివర్గాపవర్గ, ప్రసూతిః, పరవ్యోమధామన్, వలద్వేషిదర్ప, జ్వలద్వాళఖిల్య, ప్రతిజ్ఞావతీర్ణ, స్థిరాం, తత్త్వబుద్ధిం, పరాం, భక్తిధేనుం, జగన్మూలకందే, ముకుందే, మహానందదోగ్ధిం, దధీధా, ముధా, కామహీనామ్, అహీనామ్, అహీనాంతక || 4 ||

షట్త్రింశద్గణచరణో నరపరిపాటీనవీనగుంభగణః |

విష్ణురథదండకోఽసౌ విఘటయతు విపక్షవాహినీవ్యూహమ్ ||

విచిత్రసిద్ధిదః సోఽయం వేఙ్కటేశవిపశ్చితా |

గరుడధ్వజతోషాయ గీతో గరుడదండకః ||

శ్రీ ఆంజనేయ నవరత్నమాలా స్తోత్రం

మాణిక్యం -

తతో రావణనీతాయాః సీతాయాః శత్రుకర్కణః |

ఇయేష పదమన్వేష్టుం చారణా చరితే పథి || 1 ||

ముత్యం -

యస్య త్వేతాని చత్వారి వానరేంద్ర యథా తవ |

స్మృతిర్మతిః ధృతిర్దాక్ష్యం స కర్మసు న సీదతి || 2 ||

ప్రవాలం -

అనిర్వేదః శ్రియో మూలం అనిర్వేదః పరం సుఖమ్ ।
అనిర్వేదో హి సతతం సర్వార్థేషు ప్రవర్తకః ॥ 3 ॥

మరకతం -

నమోఽస్తు రామాయ సలక్షణాయ దేవ్యే చ తస్యై జనకాత్మజాయై ।
నమోఽస్తు రుద్రేంద్రయమానిలేభ్యః నమోఽస్తు చంద్రార్కమరుద్గణేభ్యః ॥ 4 ॥

పుష్యరాగం -

ప్రియాన్న సంభవేద్దుఃఖం అప్రియాదధికం భయమ్ ।
తాభ్యాం హి యే వియుజ్యంతే నమస్తేషాం మహాత్మనామ్ ॥ 5 ॥

హీరకం -

రామః కమలపత్రాక్షః సర్వసత్త్వమనోహరః ।
రూపదాక్షిణ్యసంపన్నః ప్రసూతో జనకాత్మజే ॥ 6 ॥

ఇంద్రనీలం -

జయత్యతిబలో రామో లక్ష్మణశ్చ మహాబలః
రాజా జయతి సుగ్రీవో రాఘవేణాభిపాలితః ।
దాసోఽహం కోసలేంద్రస్య రామస్యాక్లిష్టకర్మణః
హనుమాన్ శత్రు సైన్యానాం నిహంతా మారుతాత్మజః ॥ 7 ॥

గోమేధికం -

యద్యస్తి పతిశుశ్రూషా యద్యస్తి చరితం తపః ।
యది వాస్త్యేకపత్నీత్వం శీతో భవ హనుమాతః ॥ 8 ॥

వైడూర్యం -

నివృత్తవనవాసం తం త్వయా సార్థమరిందమమ్ ।
అభిషిక్తమయోధ్యాయాం క్షిప్రం ద్రక్ష్యసి రాఘవమ్ ॥ 9 ॥

ఇతి శ్రీ ఆంజనేయ నవరత్నమాలా స్తోత్రమ్

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి రిపుభయశమనం భార్గవః శౌర్యమార్కిః
దీర్ఘాయుః సైంహికేయః విపులతరయశః కేతురాచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

★★★